

26 ta' Jannar, 1953

Imhallin :

Is-S.T.O. Dr. L. A. Camilleri, LL.D., *President*;
 L-Onor. Dr. A. J. Montanaro Gauci, LL.D.;
 L-Onor. Dr. W. Harding, B.Litt., LL.D.
 Onorevoli Prof. Robert V. Galea, O.B.E., A. & C.E.,
 LL.D. (Honoris Causa, Bristol), D.Sc., M.L.A.

versus

Onorevoli Mabel F. Strickland, O.B.E., M.L.A.

Assemblea Legislativa — Elezzjonijiet — Dekadenza —

Appalt mal-Gvern Malti — Guridizzjoni —

Art. 7 (1) (e) u Art. 8 (1) (f) tal-Malta

Constitution Letters Patent, 1947.

Ebbi persuni għa' tista' jiġi eletta bħala Membru ta' l-Assemblea Legislativa, jew, wara li tkun giet hekk eletta, tiegħu parti jew tivvota f'dik l-Assemblea, jekk tkun tiffirma parti minn ditta, jew tkun direttur jew manager ta' kumpannija, li jkollha xi kuntratt mal-Gvern Malti akkont tas-Servizz Pubbliku.

U l-post ta' Membru ta' l-Assemblea Legislativa jsir vakanti jekk dak il-membri jsir jiffirma parti ta' ditta, jew isir direttur jew manager ta' kumpannija li jkollha kuntratt simili, wara li dak il-membri jkun gie elett.

L-ewwel raġuni tirriferizzxi għal skwalifika precedenti għall-elezzjoni u għall-effetti tagħha; mentri t-tieni raġuni tirriferizzxi għal skwalifikazzjoni sopragġunta u għall-effetti tagħha.

Għall-finijiet tad-dekadenza kontemplata fit-tieni ipotesi, ma hemmx bżonn li l-membri li l-post tiegħu jkun qiegħed jiġi kontestat ikollu r-razjona li id-ditta li tagħha jkun parti, jew il-kumpannija li tagħha jkun direttur jew manager, għandha sehem f'appalt mal-Gvern Malti; u lanqas ma hija rilevanti l-entità ta' l-appalt li dik id-ditta jew kumpannija jkollha mal-Gvern.

Imma, wara li l-Qorti tkun sabet u zammet li l-membri ma għandux dritt joggħod fl-Assemblea Legislativa, jew il-post tiegħu huwa vakanti minhabba id-dekadenza tiegħu minn dak id-dritt, il-Qorti ma għandhix guridizzjoni b'hekk tikkundannah li jiddeżisti milli joggħod u jirvota fis-seduti ta' l-Assemblea Legislativa.

Il-Qorti — Rat id-deżjoni minnha mogħtija fit-23 ta' Jannar 1953, fejn jinsabu miġjubin id-domandi ta' l-attur u l-

eċċezzjonijiet tal-konvenuta, u li biha giet respinta l-pregudizzjali tan-nullità; bl-ispejjeż kontra l-konvenuta;

Sengħet it-trattazzjoni fil-meritu, u eżaminat il-provi;

Ikkunsidrat;

Illi l-attur qiegħed jibbaża l-azzjoni tiegħu fuq l-art. 7 (1) (e) u fuq l-art. 8 (1) (f) tal-Malta (Constitution) Letters Patent, 1947. L-ewwel wiegħed jiddisponi illi "no person shall be qualified to be elected a member of the Assembly, or, having been so elected, shall sit or vote therein, who is a party to, or a member of, a firm, or a director or manager of a company, which is a party to any subsisting contract with the Maltese Government for, or on account of, the public service". U t-tieni jgħid illi "the seat of a member of the Assembly shall become vacant if he shall become a party to, or if any firm of which he is a director or manager, shall become a party to, any contract with the Maltese Government for, or on account of, the public service.....";

Ikkunsidrat;

Illi mill-provi deher:—

1. Li l-konvenuta kienet kandidata u giet eletta bħala Membru ta' l-Assemblea Legislativa fl-Elezzjonijiet Generali ta' Mejju 1951;

2. Li mill-1946 'il hawn il-konvenuta tokkupa l-karika ta' "Chairman & Managing Director" tal-"Progress Press Coy. Ltd." u tal-"Allied Malta Newspapers Ltd."; u barra minn hekk, hija l-"principal share-holder" f'dawn il-kumpanniji;

3. Li l-"Progress Press Ltd.", li "ex admissis" hija "subsidiary" tal-"Allied Malta Newspapers Ltd.", (a) biegħet linka kulurita lill-Gvern biex jiġu stampati l-biljetti tal-Lotterija Nazzjonali, u dan minn mindu bdiet dik il-Lotterija, ċjoè mill-1948, u almenu sa ftit xhur ilu, kif jidher mid-dokument fol. 26 (b), hadet appalti minn għand il-Gvern Civili ta' Malta ta' l-istampar (kompriża l-fornitura tal-kartonċin u tal-karta) ta' għaxart elef (10.000) "pass books" tas-"Savings Bank". Dan l-appalt gie meħud fis-17 ta' Jannar 1951, u eżegwit u mballas fi Frar ta' wara; (c) fil-11 ta' Lulju 1951 (fol. 29) u fid-19 ta' Jannar 1952 (fol. 34), hadet l-appalt ta' l-istampar ta' l-"Official Reports" tad-"Debates" ta' l-Assemblea. Dan ix-xo-

għol baqa' sejjer sa erba' xhur ilu (depożizzjoni Gruppetta fol. 109 tergo); (d) fl-20 ta' Frar 1952 hadet appalt ta' l-istampar ta' 1000 "Greengrocers receipt books" u 700 "farmers' voucher books" (fol. 38). Il-konsenja kellha ssir sat-30 ta' Gunju 1952, liema terminu gie estiż għal tliet xhur obra (depożizzjoni John Cassar fol. 135); (e) minn April tas-sena 1952 sal-21 ta' Jannar 1953 hadet l-appalt ta' l-istampar tal-"Magofa Football Pools Coupons" (ara xhieda John Mifsud fol. 135, u dokumenti fol. 52, 53 u 54);

Ikkunsidrat;

Illi, biex il-kwistjoni quddiem il-Qorti tigi cċarata, jaqbel li jiġi rilevat li, mentri l-art. 7 (1) (e), fil-lokuzzjoni tiegħu dupliċi, u li fuqu huma bażati l-ewwel u t-tieni talba, jirriferrixxi għar-raġuni ta' skwalifika pre-eżistenti għall-elezzjoni u għall-effetti tagħha, għall-kuntrarju, l-art. 8, li fuqu hi bażata t-tielet talba, qiegħed jirriferrixxi għal kwalifika sopragġunta u għall-effetti tagħha;

Ikkunsidrat;

Illi mill-provi li saru ma jidherx illi l-istanza kontenuta fl-ewwel u t-tieni domanda konsegwenzjali, in kwantu hija bażata fuq l-art. 7 tal-Karta Kostituzzjonali, tista' tigi sostnuta; għaliex kwantu għal-linka kulurita, dana kien sempliċi bejgh, u mhux appalt, peress illi ma jirrikorrux ir-rekwiziti tal-figura ġuridika ta' l-appalt, u, kwantu għall-"pass books", l-appalt relativ kien meħud, eżegwit u mħallas, qabel ma saret l-elezzjoni. Infatti, il-ħlas sar fi Frar 1951, fil-waqt li l-elezzjoni saret f'Mejju ta' wara;

Ikkunsidrat;

Illi però l-istanza kontenuta fit-tielet talba, in kwantu bażata fuq l-art. 8, teħtieġ, qabel xejn, is-soluzzjoni tal-pont, sollevat mill-konvenuta, jekk, ejoè, għad-dekadenza kontemplata f'dak l-artikolu, hemmx bżonn illi l-membru li l-post tiegħu jkun qiegħed jiġi attakkat għal dik ir-raġuni, indikata fl-iniż (f) fuq riportat, għandux ikollu x-xjenza tal-fatt li d-ditta li tagħha jkun membru, jew il-kumpannija li tagħha jkun direttur jew manager, għandha sehem fl-appalt mal-Gvern;

Ikkunsidrat;

Illi fil-liġi tagħna, l-unika li għandha tigi mharsa, ma hemm xejn li jista' b'xi mod jiġġustifika illi jiġi rikjest dan l-

element tax-xjenza, u tirrikjedi biss, bhala rekwiżit għall-finijiet tad-dekadenza, il-fatt objettiv biss ta' l-ittehid u l-eżistenza ta' l-appalt fiż-żmien rilevanti. Il-kliem tal-liġi huma ċari u definitivi; u l-Qorti ma għandhom l-ebda jedd li jżidu rekwiżit li ma hemmx fil-liġi. Del resto, kieku kien hemm bżonn xi konferma ta' l-opinjoni tal-Qorti, din tiġi mill-art. 9, li jassoġġetta għall-piena ta' £2 għal kull darba li bniedem joqgħod jew jivvota fl-Assemblea waqt li jkun jaf, jew li jkollu raġunijiet tajba biex ikun jaf, li huwa skwalifikat jew li postu tbattal; u dan l-element tax-xjenza ma kienx ikun hemm bżonn li jissewma kieku anki għall-finijiet ta' l-art. 8 (1) (f) kien hemm bżonn l-element tax-xjenza. Dan ifisser ċar illi l-element tax-xjenza huwa rikjest biss għall-finijiet tal-penali;

Ikkunsidrat;

Illi fuq l-osservazzjoni tad-difensur tal-konvenuta għandu jġi rilevati r-“ratio legis” mhix biss dik li l-membru ma jhossux liberu li jivvota kif jixraq minhabba d-dipendenza tiegħu mill-Gvern bhala konsegwenza ta' l-appalti, imma hija wkoll dik li l-fiducia tal-pubbliku fir-rappreżentanti tiegħu ma tkunx skossa minhabba s-suspetti li jistgħu jnisslu dawk l-appalti. Lanqas huma aċċettabili l-argumenti tal-konvenuta fis-sens illi fis-sistema tegali ingliż l-element tax-xjenza huwa rikjest; għaliex f'dik il-liġi—House of Commons (Disqualification) Acts, 1782 and 1801—hemm il-kliem “knowingly and wilfully furnish or provide.....”, dak li ma jirrikorrix fil-liġi tagħna;

Ikkunsidrat;

Illi d-difensur tal-konvenuta pprova anki jeskludi l-applikabilità ta' l-art. 8 (1) (f) bl-argument illi l-kliem “any contract with the Maltese Government for, or on account of, the public service”, għandhom ifissru biss “the furnishing or providing of money to be remitted abroad, or wares and merchandise to be used or employed in the service of the public”. Dan l-argument id-difensur ibbażah fuq il-“House of Commons Disqualification (Declaration of Law) Act, 1931” li mhux applikabili għal Malta; anzi l-fatt stess li l-legislatur imperjali ma inkludix dik il-limitazzjoni fil-Kostituzzjoni attwali, meta ġa kien hemm il-preċedent fir-Renju Unit, juri li ried jeskludiha;

Ikkunsidrat;

Illi lanqas għandha rilevanza l-entità ta' l-appalt; għaliex

il-ligi ma taghmelx distinzjoni bejn appalt u iehor; u dan indipendentement mill-fatt li fil-kummercé kollox ghandu l-valur relativ tieghu;

Ikkunsidrat;

Illi ma jistax jkun hemm dubju li l-appalti tad-“Debates”, tal-“farmers' voucher books”, u tal-“Magofu Pools”, huma “contracts with the Maltese Government for, or on account of, the public service”, u illi l-kumpannija li taghha l-konvenuta hija Chairman u Managing Director u “principal shareholder”, kienet il-koncessjonarja ta' dawk l-appalti fiz-żmien li l-istess konvenuta kienet tokkupa l-post ta' Membru ta' l-Assemblea Legislativa;

Ghalhekk ir-rekwiziti ta' l-imsemmi art. 8 (1) (f) huma soddisfatti;

Ikkunsidrat;

Illi anki kieku din il-Qorti kellha tirritjeni li huwa meh-tieg l-element tax-xjenza, ghandu jigi osservat illi fil-gursprudenza inghiza (ara Royse vs. Birley (1869), L.R. 4 C.P. 296), jonqos l-element tax-xjenza meta l-membru li postu huwa at-takkat “does not know and has no means of knowing”. Mix-xhieda ta' l-istess konvenuta jirrizulta, almenu ghal dak li jir-rigwarda l-“Magofu Pools”, li mill-anqas mid-data ta' l-interpellanza maghmula lill-Ministru tal-Finanzi fil-15 ta' Novembru 1952 (fol. 24), hija kienet taf li l-kumpannija kienet hadet l-appalt ta' xoghol ta' stampa ghall-Gvern. Ma hemmx bżonn jinghad li anki b'dan l-appalt wiehed hemm id-dekadenza;

Ikkunsidrat;

Illi, minn barra dan, il-konvenuta “had the means of knowing”, jew “ought to have known”, illi kien hemm anki appalti l-oħra tad-“Debates” u tal-“farmers' voucher books” ghal dawn irragunijiet:— (a) Bħala Chairman u Managing Director tal-kumpannija kien dmir taghha, u kellha l-facilita-jiet kollha, biex iżzomm ruhha “al corrente” tax-xoghol li kien qiegħed isir mill-istess kumpannija; (b) almenu l-appalt ta' l-istampa tad-“Debates” gie avżat fil-Gazzetta tal-Gvern (fol. 42). li taghha l-konvenuta tirčievi kopja regolarment, u li bħala rappreżentanti tal-poplu, aktar minn kwalunkwe ċittadin, iehor, wiehed jistenna li ghandha taqra. Hemm lok ukoll li jigi rilevat li fil-waqt li fl-okkażjoni ta' l-elezzjoni ta' l-1950 il-kon-

venuta hadet il-prekawzjoni li taghti istruzzjonijiet u twissi lill-Kaptan Agius biex ma jiehux xoghol iżjed ta' stamperija minn ghand il-Gvern, preċiżament minhabba l-perikolu ta' l-iskwalifika tagħha, fl-okkażjoni ta' l-elezzjoni ta' l-1951 la tenniet dawk l-istruzzjonijiet u dik it-twissija, u lanqas fittxet li tas-sikura ruhha, kif kien dmir tagħha, li ebda appalt ma kien qiegħed jittiehed għan-nom tal-kumpannija mill-Kaptan Agius, li, kif, xehed hu stess, f'din il-materja kien il-mandatarju bi pjeni poteri. Għandu jiġi rievat ukoll illi fid-Dritt l-injoranza trid tkun skużabili, u mhix skużabili dik ta' min volontarjament iżomm għajnejh magħluqa;

Ikkunsidrat;

Illi, għar-raġunijiet fuq miġjuba, l-ewwel u t-tieni talba, bażati fuq l-imsemmi art. 7, ma għandhomx jiġu milqugħa; iż-za għandha tiġi milqugħa t-tielet talba, bażata fuq l-art. 8 (1) (f). Kwantu għar-raba' talba, dina ma tistax tiġi attiża, għaliex teżorbita mill-ġurisdizzjoni speċjali lil dina l-Qorti attribwita bl-art. 10 tal-Kostituzzjoni viġenti;

Għaldaqshekk;

Tiddecidi;

1. Billi, fin-nuqqas ta' skwalifika pre-eżistenti fis-sens premess, tirrespingi l-ewwel talba u t-tieni talba, li hi konsegwenzjali tagħha, bażati fuq l-art. 7 (1) (e) tal-Letters Patent ta' l-1937, bla ħsara ta' dak li sejjer jiġi provvdut fuq it-tielet talba; bl-ispejjeż kontra l-attur;

2. Billi, in vista ta' l-iskwalifika sopraġġunta fis-sens pre-mess, tilqa' t-tielet talba, bażata fuq l-art. 8 (1) (f) ta' l-istess Letters Patent ta' l-1947; u għalhekk tiddikjara li l-post tal-konvenuta bħala Membru ta' l-Assemblea Legislativa, imsemmija f'dawk il-Letters Patent, tbattal u hu battal, u li konsegwentement l-istess konvenuta ma tistax tiehu parti u tivvota f'dik l-Assemblea Legislativa; bl-ispejjeż kontra l-konvenuta;

3. Billi, kwantu għar-raba' talba, tiddikjara li l-Qorti ma għandhiex ġurisdizzjoni, u għalhekk tillibera lill-konvenuta mill-osservanza tal-ġudizzju; bl-ispejjeż kontra l-attur.